

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീഗുരുപവനപുരാധിശായ ശ്രീകൃഷ്ണായ പരബ്രഹ്മണേ നമഃ

ശ്രീ മേൽപത്തൂർ നാരായണഭട്ടതിരഃ കൃതിഷു
॥ ശ്രീമന്നാരായണീയേ ഏകോനാശീതിതമം
ദശകം ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

|| ശ്രീമന്നാരായണീയേ ഏകോനാശീതിതമം ദശകം ||

രൂക്മിണീസ്വയംവരവർണനം

ബലസമേതബലാനുഗതോ ഭവാൻ

പുരമഗാഹത ഭീഷ്കമാനിതഃ |

ദ്വിജസുതം ത്വദുപാഗമവാദിനം

ധൃതരസാ തരസാ പ്രണനാമ സാ || 79.1 ||

ഭുവനകാന്തമവേക്ഷ്യ ഭവദ്വപു -

ർനൃപസുതസ്യ നിശമ്യ ച ചേഷ്ടിതം |

വിപുലവേദജുഷാം പുരവാസിനാം

സരുദിതൈരുദിതൈരഗമനിശാ || 79.2 ||

തദനു വന്ദിതുമിന്ദുമുഖീ ശിവാം

വിഹിതമംഗലഭൂഷണഭാസുരാ |

നിരഗമദ്ഭവദർപിതജീവിതാ

സ്വപുരതഃ പുരതഃ സുഭടാവൃതാ || 79.3 ||

കുലവധുഭിരുപേത്യ കുമാരികാ

ഗിരിസുതാം പരിപൂജ്യ ച സാദരം |

മുഹൂരയാചത തത്പദപങ്കജേ

നിപതിതാ പതിതാം തവ കേവലം || 79.4 ||

സമവലോകകുതുഹലസങ്കുലേ

നൃപകുലേ നിദ്യതം ത്വയി ച സ്ഥിതേ |

നൃപസുതാ നിരഗാദ് ഗിരിജാലയാത്
സുരുചിരം രുചിരഞ്ജിതദിങ്മുവാ || 79.5 ||

ഭുവനമോഹനരൂപരുചാ തദാ
വിവശിതാവിലരാജകദംബയാ |
ത്വമപി ദേവ കടാക്ഷവിമോക്ഷണൈഃ
പ്രമദയാ മദയാഞ്ചകൃഷ്ണേ മനാക് || 79.6 ||

ക്വനൂ ഗമിഷ്യസി ചന്ദ്രമുഖീതി താം
സരസമേത്യ കരേണ ഹരൻ ക്ഷണാത് |
സമധിരോപ്യ രഥം ത്വമപാഹൃഥാ
ഭൂവി തതോ വിതതോ നിനദോ ദ്വിഷാം || 79.7 ||

ക്വനൂ ഗതഃ പശുപാല ഇതി ക്രൂധാ
കൃതരണാ യദുഭിശ്ച ജിതാ നൃപാഃ |
ന തു ഭവാനുദചാൽയത തൈരഹോ
പിശൂനകൈഃ ശൂനകൈരിവ കേസരി || 79.8 ||

തദനൂ രുക്മിണമാഗതമാഹവേ
വധമുപേക്ഷ്യ നിബധ്യ വിരൂപയൻ |
ഹൃതമദം പരിമുച്യ ബലോക്തിഭിഃ
പുരമയാ രമയാ സഹ കാന്തയാ || 79.9 ||

നവസമാഗമലജ്ജിതമാനസാം
പ്രണയകൗതുകജ്യംഭിതമൻമഥാം |
അരമയഃ ഖലു നാഥ യഥാസുഖം
രഹസി താം ഹസിതാംശൂലസൻമുഖീം || 79.10 ||

വിവിധനർമദിരേവമഹർനിശം
പ്രമദമാകലയൻ പുനരേകദാ |

ഋജുമതേഃ കില വക്രഗിരാ ദവാൻ

വരതനോരതനോദതിലോലതാം || 79.11 ||

തദധികൈരഥ ലാലന കൗശലൈഃ

പ്രണയിനീമധികം സുഖയന്നിമാം |

അധി മുകുന്ദ ദവചുരിതാനി നഃ

പ്രഗദതാം ഗദതാന്തിമപാകുരു || 79.12 ||

|| ഇതി ശ്രീമന്നാരായണീയേ ഏകോനാശീതിതമം ദശകം സമാപ്തം ||